

I

(Attī legiżlattivi)

DIRETTIVI

DIRETTIVA (UE) 2023/946 TAL-PARLAMENT EWROPEW U TAL-KUNSILL

tal-10 ta' Mejju 2023

li temenda d-Direttiva 2003/25/KE fir-rigward tal-inklużjoni ta' rekwiżiti mtejba tal-istabbiltà u l-allinjament ta' dik id-Direttiva mar-rekwiżiti tal-istabbiltà definiti mill-Organizzazzjoni Marittima Internazzjonali

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħi,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċċali Ewropew (¹),

Wara li kkonsultaw il-Kumitat tar-Reġjuni,

Filwaqt li jaġixxu skont il-proċedura legiżlattiva ordinarja (²),

Billi:

- (1) Id-Direttiva 2003/25/KE tal-Parlament Ewropew u tal-Kunsill (³) tistabbilixxi livell uniformi ta' rekwiżiti specifiċi tal-istabbiltà ghall-vapuri ro-ro tal-passiġġieri li jtejbu l-kapaċità ta' sopravivenza ta' dan it-tip ta' bastiment fil-kaž ta' hsara fkolliżjoni u li jipprovdū livell għoli ta' sikurezza ghall-passiġġieri u l-ekwipagġ flimkien mar-rekwiżiti stabbiliti fil-Konvenzjoni Internazzjonali għas-Salvagħwardja tal-Hajja Umana fuq il-Bahar (il-“Konvenzjoni SOLAS” fis-sehh fid-data tal-adozzjoni ta' dik id-Direttiva (“SOLAS 90”).
- (2) Fil-15 ta' Ĝunju 2017, l-Organizzazzjoni Marittima Internazzjonali (“OMI”) adottat ir-Riżoluzzjoni MSC.421(98) li temenda l-Konvenzjoni SOLAS u li tistabbilixxi rekwiżiti riveduti tal-istabbiltà ghall-vapuri tal-passiġġieri fkondizzjoni ta' hsara. Dawk ir-rekwiżiti japplikaw ukoll ghall-vapuri ro-ro tal-passiġġieri. Huwa meħtieg li dak l-iżvilupp jitqies fil-livell internazzjonali u li r-regoli u r-rekwiżiti tal-Unjoni jiġu allinjati ma' dawk stabbiliti fil-Konvenzjoni SOLAS ghall-vapuri ro-ro tal-passiġġieri involuti fi vjaggi internazzjonali.
- (3) Ir-Riżoluzzjoni 14 tal-OMI tal-Konferenza SOLAS tal-1995 tippermetti lill-membri tal-OMI jikkonkludu ftehimiet reżjonali jekk jikkunsidraw li l-kondizzjonijiet prevalent tal-baħar u kondizzjonijiet lokali oħra jirrikjedu rekwiżiti specifiċi tal-istabbiltà f'żona deżejnjata.

(¹) ĠU C 323, 26.8.2022, p. 119.

(²) Il-Pożizzjoni tal-Parlament Ewropew tal-14 ta' Marzu 2023 (ghadha mhix iż-ippubblikata fil-Ġurnal Uffiċċjali) u d-deċiżjoni tal-Kunsill tal-24 ta' April 2023.

(³) Id-Direttiva 2003/25/KE tal-Parlament Ewropew u tal-Kunsill tal-14 ta' April 2003 dwar ir-rekwiżiti specifiċi tal-istabbiltà ghall-vapuri tal-passiġġieri ro-ro (ĠU L 123, 17.5.2003, p. 22).

- (4) Ir-rekwiżiti tal-istabbiltà fkaż ta' hsara ghall-vapuri ro-ro tal-passiggieri stabbiliti fl-Anness I tad-Direttiva 2003/25/KE huma deterministiċi fin-natura tagħhom. Bħala tali, ivarjaw mir-reġim internazzjonali probabilistiku l-ġdid stabbilit fil-Kapitolu II-1 tal-Konvenzjoni SOLAS, u b'mod partikolari minn rekwiżiti ġodda li jkejlu s-sikurezza ta' vapuri ro-ro tal-passiggieri abbaži tal-probabbiltà ta' sopravivenza wara kollizjoni. Sabiex ir-rekwiżiti tal-Unjoni jingiebu fkonformità ma' dawk ir-rekwiżiti internazzjonali l-ġodda, id-Direttiva 2003/25/KE jenħtieg li tīgħi emendata skont dan.
- (5) Ir-rekwiżiti stabbiliti fid-Direttiva 2009/45/KE tal-Parlament Ewropew u tal-Kunsill (⁴) jibqghu applikabbi għall-vapuri ro-ro tal-passiggieri. Il-valutazzjoni għal daqsijiet differenti ta' vapuri ro-ro tal-passiggieri tal-livell ta' sikurezza żgurat mir-rekwiżiti tal-Konvenzjoni SOLAS kif emendata l-aħħar bir-Riżoluzzjoni MSC.421(98) ("SOLAS 2020") wasslet ghall-konklużjoni li l-applikazzjoni tar-rekwiżiti tal-istabbiltà tas-SOLAS 2020 tirriżulta fi tnaqqis sinifikanti tar-riskju ghall-vapuri ro-ro tal-passiggieri ċċertifikati biex iż-ġorru aktar minn 1 350 persuna abbord, meta mqabbel mal-livell ta' sikurezza żgurat mill-applikazzjoni tar-rekwiżiti stabbilit fid-Direttiva 2003/25/KE.
- (6) Ikun diffiċċi li r-rekwiżiti tal-istabbiltà stabbiliti f'din id-Direttiva għall-vapuri ro-ro tal-passiggieri ċċertifikati biex iż-ġorru 1 350 persuna jew anqas abbord jiġu implementati għal certi disinji ta' vapuri. Għalhekk, il-kumpaniji sidien jew operaturi ta' dawk il-vapuri b'servizz regolari fl-Unjoni jenħtieg li jkollhom l-opzjoni li japplikaw ir-rekwiżiti tal-istabbiltà applikabbi qabel id-dħul fis-seħħ ta' din id-Direttiva. L-użu ta' dik l-opzjoni jenħtieg li jiġi nnotifikat mill-Istati Membri lill-Kummissjoni flimkien mad-data relatata mal-vapuri kkonċernati. Għaxar snin wara d-data tad-dħul fis-seħħ ta' din id-Direttiva, il-Kummissjoni jenħtieg li tivvaluta l-użu tal-opzjoni sabiex tiddeċċiedi jekk tkun meħtieġa reviżjoni ulterjuri ta' din id-Direttiva.
- (7) Ghall-vapuri ro-ro tal-passiggieri ċċertifikati biex iż-ġorru 1 350 persuna jew anqas abbord, l-applikazzjoni fakultattiva tar-rekwiżiti tas-SOLAS 2020 jenħtieg li tkun tiddeppendi minn livell oħħla ta' indiċi-R minn dak definit fis-SOLAS 2020, sabiex jinkiseb il-livell xieraq ta' sikurezza.
- (8) Sabiex jiġi żgurat il-livell meħtieġ ta' sikurezza, ir-rekwiżiti specifiċi tal-istabbiltà fkaż ta' hsara jenħtieg li japplikaw ukoll ghall-vapuri ro-ro tal-passiggieri eżistenti li qatt ma jkunu ġew iċċertifikati fkonformità mad-Direttiva 2003/25/KE u li jkunu deħlin f'servizz regolari fl-Unjoni.
- (9) L-Istati tal-Port jenħtieg li jikkoperaw kemm jista' jkun sabiex jistabbilixxu l-lista taż-żoni tal-ibħra msemmija f'din id-Direttiva, filwaqt li jitqiesu s-sovranità tal-Istati fuq iż-żoni tal-ibħra taħt il-ġuriżdizzjoni tagħhom u l-principji generali tad-dritt marittimu.
- (10) L-Aġenzija Ewropea għas-Sigurtà Marittima (EMSA) ilha tassisti lill-Kummissjoni fl-implementazzjoni effettiva tad-Direttiva 2003/25/KE u jenħtieg li tagħmel ħilith biex tkompli tali assistenza fkonformità mar-Regolament (KE) Nru 1406/2002 tal-Parlament Ewropew u tal-Kunsill (⁵).
- (11) Sabiex il-Kummissjoni tkun tista' tevalwa u tirrapporta lill-Parlament Ewropew u lill-Kunsill dwar l-implementazzjoni ta' din id-Direttiva, l-Istati Membri jenħtieg li jipprovd u data dwar kull vapuri ro-ro tal-passiggieri ġdid li jkun iċċertifikat biex iż-ġorr 1 350 persuna jew anqas abbord għal servizz regolari fkonformità mar-rekwiżiti tal-istabbiltà li jinsabu f'din id-Direttiva. Din id-data jenħtieg li tingħata fkonformità mal-istruttura stabbilita fl-Anness II. Din id-data jenħtieg li tkun disponibbli ghall-vapuri ro-ro tal-passiggieri ġodda kollha, peress li huma mitluba jikkonformaw mar-rekwiżiti probabilistiċi tal-istabbiltà stabbiliti fis-SOLAS 2020.

(⁴) Id-Direttiva 2009/45/KE tal-Parlament Ewropew u tal-Kunsill tas-6 ta' Mejju 2009 dwar regoli u standards ta' sigurtà għal vapuri tal-passiggieri (GU L 163, 25.6.2009, p. 1).

(⁵) Ir-Regolament (KE) Nru 1406/2002 tal-Parlament Ewropew u tal-Kunsill tas-27 ta' Ġunju 2002 li jistabbilixxi l-Aġenzija Marittima Ewropea tas-Sigurtà (GU L 208, 5.8.2002, p. 1).

- (12) Billi d-Direttiva 2009/16/KE tal-Parlament Ewropew u tal-Kunsill (⁹) ġiet emadata, u d-Direttiva tal-Kunsill 1999/35/KE (⁷) thassret bid-Direttiva (UE) 2017/2110 tal-Parlament Ewropew u tal-Kunsill (⁸), il-kunċett tal-“Istat ospitanti” ma għadux rilevanti u għalhekk jenhtieġ li jiġi ssostitwit b'dak tal-“Istat tal-port”.
- (13) Sabiex ma jiġix impost piżżejjed sproporzjonat fuq Stati Membri mingħajr kosta li ma għandhomx portijiet marittimi, u li ma għandhomx vapuri ro-ro tal-passiġġieri li jtajru l-bandiera tagħhom u li jaqgħu fil-kamp ta’ applikazzjoni tad-Direttiva 2003/25/KE, jenhtieġ li tali Stati Membri jithallew jidderogaw mid-dispozizzjonijiet tad-Direttiva 2003/25/KE. Dan ifisser li dment li dawk il-kondizzjonijiet ikunu sodisfatti, ma humiex obbligati jittrasponu dik id-Direttiva.
- (14) Għalhekk, jenhtieġ li d-Direttiva 2003/25/KE tigi emadata skont dan,

ADOTTAW DIN ID-DIRETTIVA:

Artikolu 1

Emendi għad-Direttiva 2003/25/KE

Id-Direttiva 2003/25/KE hija emadata kif ġej:

- (1) L-Artikolu 2 huwa emendat kif ġej:
- (a) il-punti (b) u (c) huma sostitwi b'dan li ġej:
- “(b) ‘vapur ro-ro tal-passiġġieri eżistenti’ tfisser vapur ro-ro tal-passiġġieri li l-prim tiegħu jkun tqiegħed jew li jkun fi stadju simili tal-kostruzzjoni qabel il-5 ta’ Diċembru 2024; stadju simili tal-kostruzzjoni jifisser l-istadju li fih:
- (i) tibda l-kostruzzjoni identifikabbli ma’ vapur specifiku; u
 - (ii) ikun beda l-assemblaġġ ta’ dak il-vapur li jkun jinkludi mill-anqas 50 tunnellata jew 1 % tal-massa stmatu tal-materjal strutturali, skont liema minnhom tkun l-anqas;
- (c) ‘vapur ro-ro tal-passiġġieri ġdid’ tfisser vapur ro-ro tal-passiġġieri li ma jkunx vapur ro-ro tal-passiġġieri eżistenti;”;
- (b) il-punt (e) huwa sostitwit b'dan li ġej:
- “(e) ‘Konvenzjoni SOLAS’ tfisser il-Konvenzjoni Internazzjonali għas-Salvagwardja tal-Hajja Umana fuq il-Bahar tal-1974 u l-emendi ghaliha fis-seħħi;”;
- (c) jiddaħħlu l-punti li ġejjin:
- “(ea) ‘SOLAS 90’ tfisser il-Konvenzjoni Internazzjonali għas-Salvagwardja tal-Hajja Umana fuq il-Bahar tal-1974, kif emadata l-ahħar bir-Riżoluzzjoni MSC.117(74);
- (eb) ‘SOLAS 2009’ tfisser il-Konvenzjoni Internazzjonali għas-Salvagwardja tal-Hajja Umana fuq il-Bahar tal-1974, kif emadata l-ahħar bir-Riżoluzzjoni MSC.216(82);
- (ec) ‘SOLAS 2020’ tfisser il-Konvenzjoni Internazzjonali għas-Salvagwardja tal-Hajja Umana fuq il-Bahar tal-1974, kif emadata l-ahħar bir-Riżoluzzjoni MSC.421(98);”;
- (d) il-punt (f) huwa sostitwit b'dan li ġej:
- “(f) ‘servizz regolari’ tfisser serje ta’ vjaġġi ta’ vapuri ro-ro tal-passiġġieri operati sabiex jaqdu t-traffiku bejn l-istess żewġ portijiet jew aktar, jew serje ta’ vjaġġi minn u lejn l-istess port mingħajr waqfiex intermedji, jew:
- (i) fkonformità ma’ skeda ppubblikata; jew
 - (ii) bi vjaġġi tant regolari jew frekwenti li jikkostitwixxu serje sistematika li tista’ tingħaraf;”;

^(⁹) Id-Direttiva 2009/16/KE tal-Parlament Ewropew u tal-Kunsill tat-23 ta’ April 2009 dwar il-kontroll tal-Istat tal-Port (GU L 131, 28.5.2009, p. 57).

^(⁷) Id-Direttiva tal-Kunsill 1999/35/KE tad-29 ta’ April 1999 dwar sistema ta’ sħarrīg obbligatorju ghall-operazzjoni bla perikolu ta’ laneċ ro-ro regolari u servizzi tal-inġenji tal-bahar ta’ velocità kbira ghall-passiġġieri (GU L 138, 1.6.1999, p. 1).

^(⁸) Id-Direttiva (UE) 2017/2110 tal-Parlament Ewropew u tal-Kunsill tal-15 ta’ Novembru 2017 dwar sistema ta’ spezzjonijiet ghall-operazzjoni bla periklu ta’ vapuri ro-ro tal-passiġġieri u ingenji ta’ velocità għolja ghall-passiġġieri f-servizz regolari u li temenda d-Direttiva 2009/16/KE u li thassar id-Direttiva tal-Kunsill 1999/35/KE (GU L 315, 30.11.2017, p. 61).

- (e) il-punt (i) huwa sostitwit b'dan li ġej:
- “(i) ‘Stat tal-Port’ tfisser Stat Membru li vapur ro-ro tal-passiġġieri jkun involut f-servizz regolari lejn il-portijiet tieghu jew minnhom’;”;
- (f) il-punt (k) huwa sostitwit b'dan li ġej:
- “(k) ‘rekwiżiti spċifici tal-istabbiltà’ tfisser, meta tintuża bhala terminu kollettiv, ir-rekwiżiti tal-istabbiltà msemmija fl-Artikolu 6;”;
- (g) jiżdied il-punt li ġej:
- “(n) ‘kumpanija’ tfisser is-sid tal-vapur ro-ro tal-passiġġieri jew kwalunkwe organizazzjoni jew persuna oħra, bhall-maniġer jew min jinnoleġġa vapur mingħajr ekwipagġ, li jkun ha r-responsabbiltà għat-thaddim tal-vapur tal-passiġġieri mingħand is-sid.”;

(2) fl-Artikolu 3, il-paragrafu 2 huwa sostitwit b'dan li ġej:

“2. Kull Stat Membru, fil-kapaċità tiegħu ta’ Stat tal-Port, għandu jiġura li l-vapuri ro-ro tal-passiġġieri li jtajru l-bandiera ta’ Stat li mhuwiex Stat Membru jikkonformaw għal kollox mar-rekwiżiti ta’ din id-Direttiva qabel ma jkunu involuti ma’ vjaġġi f-servizz regolari minn jew lejn il-portijiet ta’ dak l-Istat Membru f-konformità mad-Direttiva (UE) 2017/2110 tal-Parlament Ewropew u tal-Kunsill (*).

(*) Id-Direttiva (UE) 2017/2110 tal-Parlament Ewropew u tal-Kunsill tal-15 ta’ Novembru 2017 dwar sistema ta’ spezzjonijiet għall-operazzjoni bla periklu ta’ vapuri ro-ro tal-passiġġieri u ingenji ta’ velocità għall-passiġġieri f-servizz regolari u li temenda d-Direttiva 2009/16/KE u li thassar id-Direttiva tal-Kunsill 1999/35/KE (GU L 315, 30.11.2017, p. 61).”;

(3) fl-Artikolu 3, jiżdied il-paragrafu li ġej:

“3. L-Istati Membri li ma għandhomx portijiet marittimi u li ma għandhomx vapuri ro-ro tal-passiġġieri li jtajru l-bandiera tagħhom li jaqgħu fil-kamp ta’ applikazzjoni ta’ din id-Direttiva jistgħu jidderogaw mid-dispożizzjonijiet ta’ din id-Direttiva bl-eċċeżżjoni tal-obbligu stabbilit fit-tieni subparagrafu.

Dawk l-Istati Membri li bihsiebhom jagħmlu użu minn tali deroga għandhom jikkomunikaw lill-Kummissjoni sal-5 ta’ Diċembru 2024 jekk il-kondizzjonijiet ikunu ġew issodisfati, u għandhom jinfurmaw lill-Kummissjoni dwar kwalunkwe bidla sussegwenti. Tali Stati Membri jistgħu jippermettu li vapuri ro-ro tal-passiġġieri li jaqgħu fil-kamp ta’ applikazzjoni ta’ din id-Direttiva jtajru l-bandiera tagħhom ladarbajkunu ttrasponew u implimentaw din id-Direttiva.”;

(4) l-Artikolu 4 huwa sostitwit b'dan li ġej:

“Artikolu 4

Għoli sinifikanti tal-mewġ

L-gholi sinifikanti tal-mewġ (h_s) għandu jintuża sabiex jiġi stabilit l-gholi tal-ilma fuq il-gverta tal-karozzi meta jiġu applikati r-rekwiżiti spċifici tal-istabbiltà li jinsabu fl-Anness I, it-Taqsima A. Iċ-ċifri tal-gholi sinifikanti tal-mewġ għandhom ikunu dawk li ma jinqabżux bi probabbiltà ta’ aktar minn 10 % fuq bażi annwali.”;

(5) l-Artikolu 5 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-Istati tal-Port għandhom jistabbilixxu u jżommu aġġornata lista taż-żoni tal-ibħra salpati mill-vapuri ro-ro tal-passiġġieri li joperaw f-servizz regolari lejn il-portijiet tagħhom jew minnhom kif ukoll il-valuri korrispondenti tal-gholi sinifikanti tal-mewġ f'dawn iż-żoni.”;

(b) il-paragrafu 3 huwa sostitwit b'dan li ġej:

“3. Il-lista għandha tiġi ppubblikata f'bażi tad-data pubblika disponibbli fuq is-sit web tal-awtorità marittima kompetenti. Il-post ta’ tali informazzjoni kif ukoll kwalunkwe aġġornament fil-lista u r-raġunijiet għal tali aġġornamenti għandhom jiġi nnotifikati lill-Kummissjoni.”;

- (6) l-Artikolu 6 huwa sostitwit b'dan li ġej:

“Artikolu 6

Rekwiziti specifiċi tal-istabbiltà

1. Mingħajr preġudizzju għall-applikazzjoni tad-Direttiva 2009/45/KE tal-Parlament Ewropew u tal-Kunsill (*), il-vapuri ro-ro tal-passiġġieri l-ġodda ċċertifikati biex iċċorru aktar minn 1 350 persuna abbord għandhom jikkonformaw mar-rekwiziti specifiċi tal-istabbiltà stabbiliti fil-Kapitolu II-1, il-Parti B, tas-SOLAS 2020.

2. Fuq l-ġhażla tal-kumpanija, il-vapuri ro-ro tal-passiġġieri l-ġodda ċċertifikati biex iċċorru 1 350 persuna jew anqas abbord għandhom jikkonformaw ma' :

- (a) ir-rekwiziti specifiċi tal-istabbiltà stabbiliti fl-Anness I, it-Taqsima A, ta' din id-Direttiva, jew
- (b) ir-rekwiziti specifiċi tal-istabbiltà stabbiliti fl-Anness I, it-Taqsima B, ta' din id-Direttiva.

Għal kull wieħed mit-tali vapuri, l-amministrazzjoni tal-Istat tal-Bandiera għandha tinnotifika lill-Kummissjoni, fi żmien xahrejn mid-data tal-hruġ taċ-ċertifikat imsemmi fl-Artikolu 8, dwar l-ġhażla magħmula rigward l-opzjoni msemmija fl-ewwel subparagraph u għandha tinkludi ftali notifika d-dettalji msemmija fl-Anness III.

3. Meta jkunu qegħdin jaapplikaw ir-rekwiziti stabbiliti fl-Anness I, it-Taqsima A, l-Istati Membri għandhom jużaw il-linji gwida stabbiliti fl-Anness II, sa fejn u sakemm dan ikun prattikabbi u kompatibbli mad-disinn tal-vapur inkwistjoni.

4. Skont l-ġhażla tal-kumpanija, il-vapuri ro-ro tal-passiġġieri eżistenti ċċertifikati biex iċċorru aktar minn 1 350 persuna abbord li l-kumpanija tintroduċi għall-operat ta' servizz regolari lejn port ta' Stat Membru jew minnu wara l-5 ta' Dicembru 2024, u li qatt ma kienu ċċertifikati fkonformità ma' din id-Direttiva, għandhom jikkonformaw ma' :

- (a) ir-rekwiziti specifiċi tal-istabbiltà stabbiliti fil-Kapitolu II-1, il-Parti B, tas-SOLAS 2020; jew
- (b) ir-rekwiziti specifiċi tal-istabbiltà stabbiliti fl-Anness I, it-Taqsima A ta' din id-Direttiva, flimkien ma' dawk stabbiliti fil-Kapitolu II-1, il-Parti B, tas-SOLAS 2009.

Ir-rekwiziti tal-istabbiltà li jiġu applikati għandhom jitniżżlu fiċ-ċertifikat tal-vapur meħtieg skont ma jirrikjedi l-Artikolu 8.

5. Skont l-ġhażla tal-kumpanija, il-vapuri ro-ro tal-passiġġieri eżistenti ċċertifikati biex iċċorru 1 350 persuna jew anqas abbord li, l-kumpanija tintroduċi għall-operat ta' servizz regolari lejn port ta' Stat Membru jew minnu wara l-5 ta' Dicembru 2024, u li qatt ma kienu ċċertifikati fkonformità ma' din id-Direttiva, għandhom jikkonformaw ma' :

- (a) ir-rekwiziti specifiċi tal-istabbiltà, stabbiliti fl-Anness I, it-Taqsima A ta' din id-Direttiva, jew
- (b) ir-rekwiziti specifiċi tal-istabbiltà, stabbiliti fl-Anness I, it-Taqsima B ta' din id-Direttiva.

Ir-rekwiziti tal-istabbiltà li jiġu applikati għandhom jitniżżlu fiċ-ċertifikat tal-vapur imsemmi fl-Artikolu 8.

6. Il-vapuri ro-ro tal-passiġġieri eżistenti li kienet involuti f'operat ta' servizz regolari lejn port ta' Stat Membru jew minnu sal-5 ta' Dicembru 2024 għandhom ikomplu jikkonformaw mar-rekwiziti specifiċi tal-istabbiltà stabbiliti fl-Anness I fil-verżjoni li kienet tapplika qabel id-dħul fis-seħħ tad-Direttiva (UE) 2023/946 tal-Parlament Ewropew u tal-Kunsill (**).

(*) Id-Direttiva 2009/45/KE tal-Parlament Ewropew u tal-Kunsill tas-6 ta' Mejju 2009 dwar regoli u standards ta' sigurta għal vapuri tal-passiġġieri (GU L 163, 25.6.2009, p. 1).

(**) Id-Direttiva (UE) 2023/946 tal-Parlament Ewropew u tal-Kunsill tal-10 ta' Mejju 2023 li temenda d-Direttiva 2003/25/KE fir-rigward tal-inklużjoni ta' rekwiziti mtejba tal-istabbiltà u l-allinjament ta' dik id-Direttiva mar-rekwiziti tal-istabbiltà definiti mill-Organizzazzjoni Marittima Internazzjonali (GU L 128, 15.5.2023, p. 1).".

- (7) l-Artikolu 7 jithassar.

- (8) l-Artikolu 8 huwa sostitwit b'dan li ġej:

“Artikolu 8

Čertifikati

1. Il-vapuri ro-ro tal-passiġġieri godda jew eżistenti li jtajru l-bandiera ta' Stat Membru għandhom igorru certifikat li jikkonferma l-konformità mar-rekwiżiti spċifici tal-istabbiltà msemmija fl-Artikolu 6.

Iċ-ċertifikati għandhom jinharġu mill-amministrazzjoni tal-Istat tal-bandiera u jistgħu jiġi kkombinati ma' ċertifikati relatati ohra. Ghall-vapuri ro-ro tal-passiġġieri li jikkonformaw mar-rekwiżiti spċifici tal-istabbiltà stabbiliti fl-Anness I, it-Taqsima A, iċ-ċertifikat għandu jindika l-gholi sinifikanti tal-mewġ sa fejn il-vapur jista' jissodisfa r-rekwiżiti spċifici tal-istabbiltà.

Iċ-ċertifikat għandu jibqa' validu dment li l-vapur ro-ro tal-passiġġieri jopera f'żona bl-istess valur tal-gholi sinifikanti tal-mewġ jew b'valur iżżejjed baxx.

2. Kull Stat Membru li jaġixxi fil-kapaċitā tiegħu bhala Stat tal-Port għandu jirrikoxxi ċ-ċertifikati maħruġa minn Stat Membru ieħor f'konformità ma' din id-Direttiva.

3. Kull Stat Membru li jaġixxi fil-kapaċitā tiegħu ta' Stat tal-Port għandu jaċċetta ċ-ċertifikati maħruġa minn pajjiż terz li jiċċertifikaw li vapuri ro-ro tal-passiġġieri jikkonforma mar-rekwiżiti spċifici tal-istabbiltà stabbiliti f'din id-Direttiva.”;

- (9) l-Artikolu 9 huwa sostitwit b'dan li ġej:

“Artikolu 9

Operati staġunali u oħrajn għal perjodu ta'żmien qasir

1. Jekk kumpanija li topera servizz regolari matul is-sena kollha tkun tixtieq iddaħħal vapuri ro-ro tal-passiġġieri addizzjonal sabiex topera għal perjodu iqsar fuq dak is-servizz, għandha tinnotifika lill-awtorità kompetenti tal-Istat jew l-Istati tal-Port mhux aktar tard minn xahar qabel il-vapuri msemmija jibdew joperaw fuq dak is-servizz.

2. Madankollu, f'każijiet meta, minhabba ċirkostanzi mhux previsti, vapuri ro-ro tal-passiġġieri ta' sostituzzjoni jkun irid jiġi introdott malajr sabiex jiżgura l-kontinwità tas-servizz, l-Artikolu 4(4) tad-Direttiva (UE) 2017/2110 u l-punt 1.3 tal-Anness XVII tad-Direttiva 2009/16/KE tal-Parlament Ewropew u tal-Kunsill (*) għandhom jaapplikaw minnflokk ir-rekwiżiż ta' notifika tal-paragrafu 1.

3. Jekk kumpanija tkun tixtieq topera servizz regolari fuq baži staġunali għal perjodu iqsar li ma jaqbiżx sitt xhur fis-sena, għandha tinnotifika lill-awtorità kompetenti tal-Istat jew l-Istati tal-Port mhux aktar tard minn tliet xhur qabel isir dak l-operat.

4. Ghall-vapuri ro-ro tal-passiġġieri li jikkonformaw mar-rekwiżiti spċifici fl-Anness I, it-Taqsima A, meta operati skont it-tifsira tal-paragrafi 1, 2 u 3 ta' dan l-Artikolu jitwettqu taħt kondizzjonijiet ta' għoli sinifikanti tal-mewġ aktar baxx minn dawk stabbilità żonna tal-bahar ghall-operat matul is-sena kollha, l-awtorità kompetenti tista' tuża l-valur tal-gholi sinifikanti tal-mewġ applikabbi għall-perjodu iqsar sabiex tiddetermina l-gholi tal-ilma fuq il-gverta meta jiġi applikati r-rekwiżiti spċifici tal-istabbiltà li jinsabu fl-Anness I, it-Taqsima A. Il-valur tal-gholi sinifikanti tal-mewġ applikabbi għal dan il-perjodu iqsar ta' żmien għandu jiġi miftiehem bejn l-Istati Membri jew, kull meta jkun applikabbi u possibbli, bejn l-Istati Membri u l-pajjiżi terzi fiż-żewġ itraf tar-rotta.

5. Wara l-qbil tal-awtorità kompetenti tal-Istat jew l-Istati tal-Port ghall-operati skont it-tifsira tal-paragrafi 1, 2 u 3, il-vapuri ro-ro tal-passiġġieri li jagħmel tali operati għandu jkollu l-obbligu jgħorr certifikat li jikkonferma l-konformità mad-dispożizzjonijiet ta' din id-Direttiva, kif previst fl-Artikolu 8(1).

(*) Id-Direttiva 2009/16/KE tal-Parlament Ewropew u tal-Kunsill tat-23 ta' April 2009 dwar il-kontroll tal-Istat tal-Port (GU L 131, 28.5.2009, p. 57).”;

(10) Jiddahhal l-Artikolu li ġej:

“Artikolu 13a

Rieżami

Il-Kummissjoni għandha tevalwa l-implimentazzjoni ta' din id-Direttiva u tissottometti r-riżultati tal-evalwazzjoni lill-Parlament Ewropew u lill-Kunsill sal-5 ta' Gunju 2033. L-informazzjoni bbażata fuq in-notifikasi msemmija fl-Artikolu 6(2) għandha tkun disponibbli fforma anonimizzata.”;

(11) L-Annessi I u II tad-Direttiva 2003/25/KE huma emendati f'konformità mal-Anness I ta' din id-Direttiva;

(12) It-test stabbilit fl-Anness II ta' din id-Direttiva jiżdied bhala l-Anness III tad-Direttiva 2003/25/KE.

Artikolu 2

Traspożizzjoni

1. L-Istati Membri għandhom idahħlu fis-seħħ il-ligijiet, ir-regolamenti u d-dispożizzjonijiet amministrattivi mehtiega sabiex jikkonformaw ma' din id-Direttiva sal-5 ta' Diċembru 2024. Huma għandhom minnufih jgħarrfu lill-Kummissjoni f'dak ir-rigward.

Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu pubblikati ufficjalment. Il-metodi kif issir dik ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-ligi nazzjonali li huma jadottaw fil-qasam kopert minn din id-Direttiva.

Artikolu 3

Dħul fis-seħħ

Din id-Direttiva għandha tidħol fis-seħħ fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Destinatarji

Din id-Direttiva hija indirizzata lill-Istati Membri.

Magħmul fi Strasburgu, l-10 ta' Mejju 2023.

Għall-Parlament Ewropew
Il-President
R. METSOLA

Għall-Kunsill
Il-President
J. ROSWALL

ANNESS I

1. L-Anness I huwa emendat kif ġej:

(a) wara t-titolu, tiddahħal l-intestatura li ġejja:

“TaqSIMA A”;

(b) wara dik l-intestatura l-ġidida, tiddahħal is-sentenza introduttora li ġejja:

“Għall-finijiet tat-Taqsima A, ir-referenzi għar-regolamenti tal-Konvenzjoni SOLAS għandhom jinfieħmu bħala referenzi għal dawk ir-regolamenti kif kienu jaapplikaw skont is-SOLAS 90.”;

(c) fil-punt 1, il-paragrafu qabel il-punti 1.1 sa 1.6 huwa sostitwit b'dan li ġej:

“1. Minbarra r-rekwiżiți tar-Regolament II-1/B/8 tal-Konvenzjoni SOLAS relatati mas-subdiviżjoni impermeabbi u l-istabbiltà f'kondizzjoni ta' hsara, għandhom jiġu ssodisfati r-rekwiżiți ta' din it-taqSIMA.”;

(d) il-punt 3.1 huwa sostitwit b'dan li ġej:

“3.1. Għall-vapuri, li għandhom jiġu operati biss għal perjodu iqsar skont it-tifsira tal-Artikolu 9, l-Istati tal-Port inkluži fir-rotta għandhom jaqblu dwar l-ġholi sinifikanti tal-mewgħ applikabbli.”;

(e) Tiżdied it-taqSIMA li ġejja:

“TaqSIMA B

Għandu jkun hemm konformità mar-rekwiżiți tal-Kapitolu II-1, il-Parti B, tas-SOLAS 2020. Madankollu, permezz ta' deroga mir-Regolament II-1/B/6.2.3 tas-SOLAS 2020, l-indiċi R tas-subdiviżjoni meħtieg għandu jiġi ddeterminat kif ġej:

Persuni abbord (N)	Indiċi tas-Subdiviżjoni (R)
N < 1 000	R = 0,000088*N + 0,7488
1 000 ≤ N ≤ 1 350	R = 0,0369 * ln (N + 89,048) + 0,579

Fejn:

N = l-ġħadd totali ta' persuni abbord.”

2. L-Anness II huwa emendat kif ġej:

Il-paragrafu introduttora f’“Applikazzjoni” huwa sostitwit b'dan li ġej:

“F'konformità mad-dispożizzjonijiet tal-Artikolu 6(3) ta' din id-Direttiva, dawn il-linji gwida għandhom jintużaw mill-amministrazzjonijiet nazzjonali tal-Istati Membri meta jaapplikaw ir-rekwiżiți speċifiċi tal-istabbiltà stabbiliti fl-Anness I, it-TaqSIMA A, sa fejn dan ikun prattikabbli u kompatibbli mad-disinn tal-vapur inkwistjoni. In-numri tal-paragrafi li jidhru hawn taht jikkorrispondu għal dawk fl-Anness I, it-TaqSIMA A.”.

ANNESS II

“ANNESS III

DETTALJI TAN-NOTIFIKĀ

Id-data li għandha tiġi nnotifikata f'konformità mal-Artikolu 6(2):

I. *Data ġenerali*

- (1) Rekwiziti specifiċi tal-istabbiltà: Taqsima A jew Taqsima B tal-Anness I
- (2) Numru ta' identifikazzjoni tal-vapur (Numru tal-OMI, Sinjal tas-sejha)
- (3) Dettalji ewlenin
- (4) Pjan tal-arranggament ġenerali
- (5) Ghadd ta' persuni abbord
- (6) GT
- (7) Il-vapur għandu żewgt itruf: Iva/Le
- (8) Il-vapur għandu stivi twal aktar baxxi: Iva/Le

II. Data speċifika – ghall-vapuri ro-ro tal-passiġġieri soġġetti għar-rekwiziti probabilistiċi stabbiliti fil-Konvenzjoni SOLAS

- (1) $d_l, d_p, d_s;$
- (2) R — l-indiċi meħtieġ;
- (3) pjan tat-tqassim (pjan tal-integrità tal-impermeabbiltà) għas-subkompartimenti bil-punti tal-ftuh interni u esterni kollha inkluži s-subkompartimenti konnessi tagħhom, u d-dettalji użati fil-kejl tal-ispazji, bħall-pjan tal-arranggament ġenerali u l-pjan tat-tank; il-limiti tas-subdiviżjoni, longitudinali, trażversali u vertikali, iridu jiġu inkluži (¹);
- (4) indiċi A tas-subdiviżjoni miksub b'tabu sommarja għall-kontribuzzjonijiet kollha għaż-żoni danneġġati (²) kollha b'kolonna separata bl-indiċi tas-subdiviżjoni li jista' jinkiseb (w^*p^*v);
- (5) għal 1 u 2 każiġiet ta' ħsara fiż-Żona, il-perċentwal ta' każiġiet ta' ħsara li ma ġewx investigati (jigifieri każiġiet mhux inkluži fil-fattur (w^*p^*v)), meta $s = 0, s = 1 \text{ u } 0 < s < 1$;
- (6) għal 1 u 2 każiġiet ta' ħsara fiż-Żona, il-perċentwal ta' każiġiet ta' ħsara li jinvolvu spazji ro-ro li ma ġewx investigati (jigifieri każiġiet mhux inkluži fil-fattur (w^*p^*v)), meta $s = 0, s = 1 \text{ u } 0 < s < 1$;
- (7) għal kull ħsara li tikkontribwixxi għall-indiċi A tas-subdiviżjoni miksub, l-identifikazzjoni tal-ispazji mgħarrqa, il-valur tal-kontribuzzjoni u l-fattur “s” (³);
- (8) dettalji ta' ħsarat mhux ta' kontribuzzjoni ($s = 0 \text{ u } p > 0$) għall-vapur ro-ro tal-passiġġieri mgħammra bi stiva twila aktar baxxa, inkluži d-dettalji kollha tal-fatturi kkalkulati (⁴).

III. Data speċifika – ghall-vapuri ro-ro tal-passiġġieri li japplikaw l-Anness I, it-Taqsima A

- (1) Metodu ta' konformità:

- Testijiet fuq Mudelli
- Kalkoli

Jekk jogħgbok indika jekk il-kalkoli tal-ilma fuq il-gverta ġewx evitati minhabba, pereżempju, li l-ispażju hieles residwali jkun oħla minn 2,0 m fil-każijiet kollha ta' hsara: Iva/Le

- (2) Għoli sinifikanti tal-mewġ skont id-Direttiva 2003/25/KE.

-
- (¹) Din id-dokumentazzjoni għandha tintbagħat lill-Amministrazzjonijiet f'konformità mal-punt 2.2 tal-Appendiċi tar-Riżoluzzjoni MSC.429(98) tal-OMI.
 - (²) Din id-dokumentazzjoni għandha tintbagħat lill-Amministrazzjonijiet f'konformità mal-punt 2.3.1 tal-Appendiċi tar-Riżoluzzjoni MSC.429(98) tal-OMI.
 - (³) Din id-dokumentazzjoni għandha tintbagħat lill-Amministrazzjonijiet f'konformità mal-punt 2.3.1 tal-Appendiċi tar-Riżoluzzjoni MSC.429(98) tal-OMI.
 - (⁴) Din id-dokumentazzjoni għandha tintbagħat lill-Amministrazzjonijiet f'konformità mal-punt 2.3.1 tal-Appendiċi tar-Riżoluzzjoni MSC.429(98) tal-OMI.”.
-